

പതിനാലാം കേരള നിയമസഭ

പതിനെട്ടാം സമ്മേളനം

2020 ഫെബ്രുവരി 05, ബുധൻ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും
 പാർലമെന്ററികാര്യവും വകുപ്പുമന്ത്രി
 വനവും മൃഗസംരക്ഷണവും മൃഗശാലകളും വകുപ്പുമന്ത്രി
 ജലവിഭവ വകുപ്പ് മന്ത്രി
 തൊഴിലും എക്സൈസും വകുപ്പുമന്ത്രി

മദ്യ ഉല്പാദക യൂണിറ്റുകൾക്ക് ലൈസൻസ്

*61. ശ്രീ.കെ.എസ്.ശബരീനാഥൻ

,, അനിൽ അക്കര

,, അൻവർ സാദത്ത്

,, അനൂപ് ജേക്കബ് : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) വീര്യം കുറഞ്ഞ മദ്യം ഉല്പാദിപ്പിക്കുന്ന യൂണിറ്റുകൾക്ക് ലൈസൻസ് നൽകുന്നതിന് എക്സൈസ് വകുപ്പ് ആലോചിക്കുന്നുണ്ടോ;
- (ബി) കശുമാങ്ങയിൽ നിന്നും മദ്യമുണ്ടാക്കി വിപണനം ചെയ്യുന്ന പദ്ധതിക്ക് പ്ലാന്റേഷൻ കോർപ്പറേഷൻ എക്സൈസ് വകുപ്പിന്റെ അനുമതി തേടിയിട്ടുണ്ടോ; അതിന്മേൽ എക്സൈസ് വകുപ്പിന്റെ തീരുമാനം വ്യക്തമാക്കാമോ;
- (സി) ഇതിനായി നിലവിലുള്ള ഏതൊക്കെ ചട്ടങ്ങളിൽ ഭേദഗതി കൊണ്ടുവരുവാനാണ് ഉദ്ദേശിക്കുന്നത്; വിശദമാക്കുമോ?

ക്ഷേമനിധി ബോർഡുകളെ ശക്തിപ്പെടുത്തുന്നതിന് നടപടി

*62. ശ്രീ.എം. രാജഗോപാലൻ

,, കെ.സുരേഷ് കുറുപ്പ്

,, ഡി.കെ. മുരളി

,, പി.ടി.എ. റഹീം : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി

നൽകുമോ:

- (എ) കേന്ദ്ര സർക്കാരിന്റെ പ്രതിലോമ നയങ്ങൾ ഏറ്റവും പ്രതികൂലമായി ബാധിച്ചിട്ടുള്ളത് തൊഴിലാളികളെയെന്നതിനാൽ അവരുടെ താല്പര്യം സംരക്ഷിക്കുന്നതിന് തൊഴിൽ വകുപ്പിന് കീഴിലുള്ള വിവിധ ക്ഷേമനിധി ബോർഡുകളെ ശക്തിപ്പെടുത്തുന്നതിനും കാര്യക്ഷമമാക്കുന്നതിനും ഈ സർക്കാർ എന്തെല്ലാം നടപടി സ്വീകരിച്ചിട്ടുണ്ട്; വിശദമാക്കാമോ;
- (ബി) ചെലവു കുറയ്ക്കുന്നതിനും സാമ്പത്തിക അടിത്തറ ശക്തിപ്പെടുത്തുന്നതിനുമായി സമാന സ്വഭാവമുള്ള ക്ഷേമനിധി ബോർഡുകളെ ഏകീകരിക്കാനും അംശദായം പുതുക്കാനും ഉദ്ദേശിക്കുന്നുണ്ടോ; ഇതിനായി നടത്തുന്ന പ്രവർത്തനത്തിന്റെ പുരോഗതി അറിയിക്കാമോ;
- (സി) മുൻ സർക്കാരിന്റെ കാലത്ത് കുടിശ്ശികയാക്കിയ ആനുകൂല്യങ്ങൾ കർഷകത്തൊഴിലാളി ക്ഷേമനിധി ബോർഡ് പൂർണ്ണമായും നൽകിക്കഴിഞ്ഞുവോ; ബോർഡിനെ ശക്തിപ്പെടുത്താൻ ഈ സർക്കാർ കൈക്കൊണ്ട നടപടി വിശദമാക്കാമോ?

വനാതിർത്തിയിലുള്ള ഭൂമിയുടെ ക്രയവിക്രയ നിയന്ത്രണം

*63. ശ്രീ.മുഹമ്മദ് മുഹസിൻ പി.

„ സി. ദിവാകരൻ

ശ്രീമതി ഇ.എസ്.ബിജിമോൾ

ശ്രീ.എൽദോ എബ്രഹാം : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) വനഭൂമിയുമായി ചേർന്ന് കിടക്കുന്ന സ്വകാര്യഭൂമി കൈമാറുന്നതിന് നിയന്ത്രണം ഏർപ്പെടുത്തിയിട്ടുണ്ടോ; എങ്കിൽ ഏതൊക്കെ തരത്തിലുള്ള നിയന്ത്രണങ്ങളാണ് ഏർപ്പെടുത്തിയതെന്ന് അറിയിക്കാമോ;
- (ബി) ഇത്തരം സ്വകാര്യഭൂമി കൈമാറ്റത്തിനായുള്ള ഭൂമി രജിസ്ട്രേഷൻ വനം വകുപ്പിൽ നിന്നും എൻ.ഒ.സി. വേണമെന്ന നിബന്ധന ഉണ്ടോ; എൻ.ഒ.സി. നല്ലതുമായി ബന്ധപ്പെട്ട ചട്ടങ്ങൾ എന്തൊക്കെയാണെന്ന് വ്യക്തമാക്കാമോ;
- (സി) സ്വകാര്യഭൂമിയുമായി വനാതിർത്തി പങ്കിടുന്ന വനമേഖലകളിൽ എൻ.ഒ.സി. നല്ലതുമായി ബന്ധപ്പെട്ട് എന്തൊക്കെ ബുദ്ധിമുട്ടുകളാണ് വനം വകുപ്പ് നേരിടുന്നതെന്ന് വ്യക്തമാക്കാമോ;
- (ഡി) ഭൂമി രജിസ്ട്രേഷൻ വനംവകുപ്പിന്റെ എൻ.ഒ.സി. വേണമെന്നതിനാൽ വിവിധ ജില്ലകളിലെ പതിനായിരക്കണക്കിന് കർഷകരുടെ ഭൂമി ക്രയവിക്രയം അസാധ്യമാകുന്ന സ്ഥിതി പരിഹരിക്കുന്നതിന് സ്വീകരിക്കുന്ന നടപടികൾ വ്യക്തമാക്കാമോ?

ക്ഷീരകർഷക ക്ഷേമം

*64. ശ്രീ.വി. അബ്ദുഹിമാൻ

„ എ. പ്രദീപ്കുമാർ

„ കെ.കുഞ്ഞിരാമൻ

„ സി. കെ. ശശീന്ദ്രൻ : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും

വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാരിന്റെ ലക്ഷ്യബോധത്തോടടുത്തുള്ള ഇടപെടലിന്റെ ഫലമായി ക്ഷീരോത്പാദനത്തിൽ സ്വയംപര്യാപ്തതയെന്ന ലക്ഷ്യം പ്രാപ്യമായിക്കൊണ്ടിരിക്കുന്ന വേളയിൽ മൂന്ന് ലക്ഷത്തോളം വരുന്ന ക്ഷീരകർഷകരുടെ സാമ്പത്തികസ്ഥിതി സുരക്ഷിതമാക്കുന്നതിനുള്ള പദ്ധതികളെക്കുറിച്ച് വിശദമാക്കാമോ;
- (ബി) മിൽമ സംഭരിക്കുന്ന പാലിന്റെ വില വർദ്ധിപ്പിച്ചത് കർഷകർക്ക് ഏറെ ആശ്വാസം പകർന്നെങ്കിലും അതോടൊപ്പംതന്നെ കാലിത്തീറ്റയുടെ വില വർദ്ധിപ്പിച്ചതും സബ്സിഡിയിൽ കുറവുവരുത്തിയതും കർഷകതാല്പര്യത്തിന് ഹാനികരമായിട്ടുള്ളതിനാൽ ഇക്കാര്യത്തിൽ ഇടപെടാൻ സാധിക്കുമോയെന്ന് വ്യക്തമാക്കാമോ;
- (സി) പല കാരണങ്ങൾ പറഞ്ഞ് കർഷകർക്ക് പാലിന് അർഹമായ വില നൽകുന്നില്ലെന്ന പരാതികൾ പഠനവിധേയമാക്കാമോ;
- (ഡി) ക്ഷീരസഹകരണസംഘങ്ങളെ ശക്തിപ്പെടുത്തുന്നതിനായി ചെയ്തുവരുന്ന കാര്യങ്ങൾ എന്തൊക്കെയാണ് അറിയിക്കാമോ?

മദ്യവർജ്ജന നയം

*65. ശ്രീ.കെ.എം.ഷാജി

,, പി.കെ.അബ്ദു റബ്ബ്

,, പി.ഉബൈദുള്ള

പ്രൊഫ.ആബിദ് ഇസൈൻ തങ്ങൾ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും

വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാന സർക്കാരിന്റെ മദ്യവർജ്ജന നയം സംസ്ഥാനത്തെ മദ്യ ഉപയോഗത്തിൽ എത്രമാത്രം കുറവ് വരുത്തിയിട്ടുണ്ടെന്ന കാര്യം പരിശോധിച്ചിട്ടുണ്ടോ; എങ്കിൽ വിശദവിവരം വെളിപ്പെടുത്തുമോ;
- (ബി) പ്രസ്തുത നയം വിജയിപ്പിക്കാൻ പുതുതായി എന്തെങ്കിലും നടപടികൾ സ്വീകരിക്കാൻ ഉദ്ദേശിക്കുന്നുണ്ടോ; എങ്കിൽ വ്യക്തമാക്കുമോ;
- (സി) ഈ സർക്കാർ അധികാരത്തിൽ വന്നശേഷം പുതുതായി അനുവദിച്ച ബിവറേജസ് ഔട്ട്ലെറ്റുകളുടെയും ബാറുകളുടെയും എണ്ണം എത്ര വീതമാണെന്ന് വെളിപ്പെടുത്തുമോ?

ഗ്രാമ-നഗര ജലവിതരണ പദ്ധതികൾ

*66. ശ്രീമതി യു. പ്രതിഭ

ശ്രീ.എ. എൻ. ഷംസീർ

,, കെ.ജെ. മാക്സി

,, വി. ജോയി : താഴെ കാണുന്ന ചോദ്യങ്ങൾക്ക് ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) കേരള വാട്ടർ അതോറിറ്റിയുടെ കീഴിലുള്ള ഗ്രാമ-നഗര ജലവിതരണ പദ്ധതികളുടെ വിപുലീകരണത്തിന് നടത്തുന്ന പ്രവർത്തനങ്ങൾ എന്തെല്ലാമാണെന്ന് വിശദമാക്കാമോ;

- (ബി) പ്രധാന നഗരങ്ങളിൽ സദാസമയം കുടിവെള്ളം ലഭ്യമാക്കാൻ പദ്ധതി ആവിഷ്കരിച്ചിട്ടുണ്ടോ; വിശദാംശം അറിയിക്കാമോ; തലസ്ഥാന നഗരിയിലെ കുടിവെള്ള പ്രശ്നം പരിഹരിക്കുന്നതിനുള്ള പുതിയ ജലശുദ്ധീകരണശാലയുടെ പണി പൂർത്തിയായിട്ടുണ്ടോ;
- (സി) പ്രതിവർഷം രണ്ടുലക്ഷം കണക്കുകൾ അധികമായി നൽകുകയെന്ന പ്രഖ്യാപിത ലക്ഷ്യം നിറവേറ്റുന്നതിന് നടന്നുവരുന്ന പ്രവർത്തനത്തെക്കുറിച്ച് വിശദമാക്കാമോ;
- (ഡി) റിസർവോയറുകളുടെ ശേഷി നിലനിർത്തുന്നതിന് മണ്ണും ചെളിയും നീക്കം ചെയ്യാൻ നടപടിയെടുത്തിട്ടുണ്ടോ;
- (ഇ) ജല അതോറിറ്റി വിതരണം ചെയ്യുന്ന കുടിവെള്ളത്തിന്റെ ഗുണനിലവാരം ഉറപ്പാക്കുന്നതിന് സ്വീകരിച്ചിട്ടുള്ള മാർഗങ്ങൾ എന്തൊക്കെയാണെന്ന് അറിയിക്കാമോ?

പട്ടികവർഗ്ഗക്കാർക്കുള്ള ആനുകൂല്യങ്ങൾ അക്കൗണ്ടിലൂടെ നൽകുവാൻ നടപടി

*67. ശ്രീ.തിരുവഞ്ചൂർ രാധാകൃഷ്ണൻ

„ ഐ.സി.ബാലകൃഷ്ണൻ

„ ടി.ജെ. വിനോദ്

„ എ.പി. അനിൽ കുമാർ : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) സർക്കാർ പദ്ധതികൾ പട്ടികവർഗ്ഗക്കാരിൽ എത്തുന്നില്ലായെന്നും അവർക്കായി അനുവദിക്കുന്ന ആനുകൂല്യങ്ങൾ ഇടനിലക്കാർ തട്ടിയെടുക്കുന്നുവെന്നുമുള്ള ആക്ഷേപം ശ്രദ്ധയിൽപ്പെട്ടിട്ടുണ്ടോ; വ്യക്തമാക്കാമോ;
- (ബി) ആദിവാസികളുടെ ജീവിതനിലവാരം മെച്ചപ്പെടുത്തുന്നതിന് നേരിട്ട് ഇടപെടൽ വേണമെന്ന് കേന്ദ്ര സ്ഥാപനങ്ങൾക്കും ഏജൻസികൾക്കും കേന്ദ്ര സർക്കാർ നിർദ്ദേശം നൽകിയിട്ടുള്ളതായി ശ്രദ്ധയിൽപ്പെട്ടിട്ടുണ്ടോ; വ്യക്തമാക്കാമോ;
- (സി) ധനസഹായം പട്ടികവർഗ്ഗക്കാരുടെ അക്കൗണ്ടിൽ ലഭിക്കുന്ന വിധത്തിൽ ക്രമീകരണം നടത്തുവാൻ ഉള്ള നിർദ്ദേശം പട്ടികവർഗ്ഗക്കാർക്ക് ഗുണകരമാണെന്ന് കരുതുന്നുണ്ടോ;
- (ഡി) സംസ്ഥാന സർക്കാർ നടപ്പിലാക്കുന്ന പദ്ധതികളുടെയും ആനുകൂല്യം നേരിട്ട് പട്ടികവർഗ്ഗക്കാരുടെ ബാങ്ക് അക്കൗണ്ടിൽ ലഭ്യമാക്കുന്നതിന് നടപടി സ്വീകരിക്കുമോ?

വാട്ടർ അതോറിറ്റിയുടെ സാമ്പത്തിക സുസ്ഥിരത

*68. ശ്രീ.എൻ. വിജയൻ പിള്ള

„ എം. സ്വരാജ്

„ പി. ഉണ്ണി

ശ്രീമതി.വീണാ ജോർജ്ജ് : താഴെ കാണുന്ന ചോദ്യങ്ങൾക്ക് ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) കുടിവെള്ള ചാർജിൽ നിന്നുള്ള വരുമാനം ആകെ നടത്തിപ്പു ചെലവിന്റെ 47 ശതമാനത്തിനടുത്തു മാത്രമാണെന്നത് വാട്ടർ അതോറിറ്റിയുടെ സാമ്പത്തിക സുസ്ഥിരതയെയും പദ്ധതി നിർവ്വഹണത്തെയും ബാധിക്കുമെന്നതിനാൽ പ്രതിസന്ധി മറികടക്കുന്നതിന് ഉദ്ദേശിക്കുന്ന മാർഗം അറിയിക്കാമോ;
- (ബി) ജലചോർച്ച ഒഴിവാക്കിയാൽ നിലവിലുള്ള വരുമാനത്തിന്റെയത്രതന്നെ അധിക വരുമാനം നേടാനാകുമെന്നതിനാൽ അതിനായി പദ്ധതി ആവിഷ്കരിച്ചിട്ടുണ്ടോ;
- (സി) കുടിവെള്ള ചാർജിനത്തിൽ കുടിശ്ശികയായി ലഭിക്കാനുള്ള 1111 കോടിയിലധികം വരുന്ന തുകയിൽ ഗാർഹികേതര ഉപഭോക്താക്കളിൽ നിന്നുള്ള 870 കോടിയോളം വരുന്ന കുടിശ്ശികയെങ്കിലും വസൂലാക്കുന്നത് ത്വരിതപ്പെടുത്താൻ നടപടിയെടുത്തിട്ടുണ്ടോ?

തോട്ടം മേഖലയിൽ നടപ്പിലാക്കുന്ന പദ്ധതികൾ

*69. ശ്രീ.അനൂപ് ജേക്കബ്

- ,, കെ.സി.ജോസഫ്
- ,, എൽദോസ് പി. കുന്നപ്പള്ളിൽ
- ,, സണ്ണി ജോസഫ് : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) പ്ലാന്റേഷൻ നയം പരിഷ്കരിക്കുന്നതിന് സർക്കാർ ഉദ്ദേശിക്കുന്നുണ്ടോ; വിശദാംശങ്ങൾ നൽകാമോ;
- (ബി) ഗ്ലോബൽ ഇൻവെസ്റ്റ്മെന്റ് മീറ്റായ അസെൻഡ് 2020 ൽ തോട്ടം മേഖലയ്ക്ക് കൂടുതൽ സ്വാതന്ത്ര്യം അനുവദിക്കുമെന്ന പ്രഖ്യാപനം നടത്തിയിട്ടുണ്ടോ; അതിന്റെ അടിസ്ഥാനത്തിൽ സ്വീകരിച്ച നടപടികൾ എന്തൊക്കെയാണെന്ന് അറിയിക്കുമോ;
- (സി) അസെൻഡ് 2020 ൽ അവതരിപ്പിച്ച പദ്ധതികളിൽ തോട്ടം മേഖലയിൽ നടപ്പിലാക്കുവാൻ ലക്ഷ്യമിടുന്ന പദ്ധതികൾ എന്തൊക്കെയാണ്; വിശദാംശങ്ങൾ നൽകാമോ;
- (ഡി) ഈ മേഖലയിൽ നടപ്പിലാക്കുവാൻ ഉദ്ദേശിക്കുന്ന പദ്ധതികൾക്ക് പരിസ്ഥിതി പ്രശ്നങ്ങൾ ഉൾപ്പെടെയുള്ള കടമ്പകൾ ഉണ്ടാകുന്ന സാഹചര്യം വിലയിരുത്തിയിട്ടുണ്ടോ; എങ്കിൽ അവ തരണം ചെയ്യുന്നതിന് സ്വീകരിക്കുവാൻ ഉദ്ദേശിക്കുന്ന നടപടികൾ എന്തൊക്കെയാണ് എന്നറിയിക്കാമോ?

വാത്സല്യനിധി പദ്ധതി

*70. ശ്രീമതി.വീണാ ജോർജ്ജ്

- ശ്രീ.മുരളി പെരുനെല്ലി
- ,, പി. ഉണ്ണി
- ,, പുരുഷൻ കടലുണ്ടി : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് പട്ടികജാതിയിൽപ്പെട്ട പെൺകുട്ടികൾക്കായി വാത്സല്യനിധി എന്ന പേരിൽ സാമൂഹ്യ സുരക്ഷാ ഇൻഷുറൻസ് പദ്ധതി ആവിഷ്കരിച്ചിട്ടുണ്ടോയെന്ന് വെളിപ്പെടുത്തുമോ;

- (ബി) പട്ടികജാതി വിഭാഗത്തിൽപ്പെട്ട പെൺകുട്ടികളുടെ വിദ്യാഭ്യാസം, ആരോഗ്യപരിരക്ഷ തുടങ്ങിയവ ഉറപ്പാക്കുന്നതിനായി എന്തെല്ലാം കാര്യങ്ങളാണ് പ്രസ്തുത പദ്ധതിയിൽ ഉൾപ്പെടുത്തിയിരിക്കുന്നതെന്ന് വ്യക്തമാക്കാമോ;
- (സി) പ്രസ്തുത പദ്ധതിയിൽ അംഗമാകുന്നതിനുള്ള മാനദണ്ഡങ്ങൾ എന്തെല്ലാമാണെന്നും ഈ പദ്ധതിപ്രകാരം ഓരോ പെൺകുട്ടിയ്ക്കും എത്ര തുകയാണ് ലഭിക്കുന്നതെന്നും അറിയിക്കാമോ?

വനമേഖലയിലെ ആദിവാസികളെ കുടിയൊഴിപ്പിക്കുന്ന നടപടി

*71. ശ്രീ.പി.സി. ജോർജ്ജ് : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) വനമേഖലയിൽ വസിക്കുന്ന ആദിവാസികളെ കുടിയൊഴിപ്പിക്കുന്നതിന് തീരുമാനം കൈക്കൊണ്ടിട്ടുണ്ടോ; ഉണ്ടെങ്കിൽ ഏതെല്ലാം വനമേഖലയിൽപ്പെട്ടവരെയാണ് ഇത്തരത്തിൽ കുടിയൊഴിപ്പിക്കുന്നതെന്ന് വിശദമാക്കുമോ;
- (ബി) വനഭൂമിയിൽ കൈവശാവകാശ രേഖ ലഭിച്ച ഇവരെ വനത്തിൽ നിന്നും ഇറക്കിവിടാൻ നിയമമില്ലാത്ത സാഹചര്യത്തിൽ ഇവർക്കുള്ള വൈദ്യുതിയും ഗതാഗത സംവിധാനവും തടയുന്ന നടപടി അവസാനിപ്പിക്കുമോ; വിശദമാക്കുമോ;
- (സി) വനവിഭവങ്ങൾ ശേഖരിച്ചും പ്രത്യേക ആചാരങ്ങളിലും സംസ്കാരത്തിലും ജീവിക്കുകയും ചെയ്യുന്ന ആദിവാസികളെ വനഭൂമിയിൽ നിന്നും പുറത്താക്കുന്ന നടപടി പുനഃപരിശോധിക്കുന്നതിന് തയ്യാറാകുമോ; വിശദമാക്കുമോ?

സ്കൂൾ പരിസരങ്ങളിലെ ലഹരി വില്പന

*72. ശ്രീ.പി.കെ.അബ്ദു റബ്ബ്

- ,, ടി.എ.അഹമ്മദ് കബീർ
- ,, കെ.എൻ.എ ഖാദർ

,, സി.മമ്മൂട്ടി : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) സ്കൂൾ പരിസരങ്ങളിലെ ലഹരി വില്പന വസ്തുക്കളുടെ വില്പന സർക്കാർ ഗൗരവപൂർവ്വം കാണുന്നുണ്ടോ; എങ്കിൽ അതിനെതിരെ സ്വീകരിക്കുന്ന നടപടികൾ വിശദമാക്കുമോ;
- (ബി) ഇപ്രകാരമുള്ള വില്പനക്കാർക്കെതിരെ ജൂവനൈൽ ജസ്റ്റിസ് ആക്ടിലെ വ്യവസ്ഥകൾ കൂടി ഉൾപ്പെടുത്തി കേസെടുക്കാനുള്ള അനുമതി സംബന്ധിച്ച സർക്കാർ നിലപാടെന്തെന്ന് വ്യക്തമാക്കുമോ;
- (സി) എക്സൈസ് വകുപ്പ് ഇതുസംബന്ധിച്ച കത്ത് സർക്കാരിലേക്ക് സമർപ്പിച്ചിട്ടുണ്ടോ; ഉണ്ടെങ്കിൽ എന്ന് സമർപ്പിച്ചുവെന്നും ആയതിൽ സർക്കാർ തീരുമാനമെടുത്തിട്ടുണ്ടോയെന്നും വെളിപ്പെടുത്താമോ?

ക്ഷീരകർഷക ക്ഷേമനിധി ബോർഡിന്റെ പ്രവർത്തനം

*73. ശ്രീ.ഇ.ടി. ടൈസൺ മാസ്റ്റർ

„ ചിറ്റയം ഗോപകുമാർ

„ ഇ.കെ.വിജയൻ

„ മുഹമ്മദ് മുഹസിൻ പി. : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) ക്ഷീരകർഷക ക്ഷേമനിധി ബോർഡിന്റെ പ്രവർത്തനം സംബന്ധിച്ച വിശദാംശങ്ങൾ ലഭ്യമാക്കുമോ;
- (ബി) ബോർഡ് നൽകുന്ന ആനുകൂല്യങ്ങൾ എന്തൊക്കെയാണെന്നും അവ ക്ഷീരകർഷകർക്ക് ആശ്വാസദായകമാണോയെന്നും അറിയിക്കുമോ;
- (സി) ക്ഷീരകർഷക ക്ഷേമനിധി ബോർഡിന്റെ പുനഃസംഘടന നടപടികൾ പൂർത്തിയായിട്ടുണ്ടോ;
- (ഡി) ക്ഷീരകർഷക ക്ഷേമനിധി ബോർഡിലെ അംഗത്വ നടപടികൾ, പെൻഷൻ നടപടികൾ എന്നിവ ഓൺലൈൻ ആക്കുന്നതിന് നടപടി സ്വീകരിച്ചിട്ടുണ്ടോയെന്ന് വ്യക്തമാക്കുമോ?

വന്യമൃഗശല്യം തടയാൻ പ്രതിരോധമാർഗ്ഗങ്ങൾ

*74. ശ്രീ.ജോർജ് എം. തോമസ്

„ ജെയിംസ് മാത്യു

„ സി. കെ. ശശീന്ദ്രൻ

„ കെ. ബാബു : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) വനനശീകരണം ഫലപ്രദമായി തടഞ്ഞതിനെത്തുടർന്ന് വനവിസ്തൃതി വർദ്ധിച്ചുവരുന്ന സാഹചര്യത്തിലും വന്യജീവികൾ മനുഷ്യവാസപ്രദേശങ്ങളിലേക്കിറങ്ങുന്നത് വർദ്ധിച്ചുവരുന്നത് പഠനവിധേയമാക്കിയിരുന്നോ; വിശദമാക്കാമോ;
- (ബി) മലയോരപ്രദേശങ്ങളിൽ ആന, കാട്ടുപന്നി, കുരങ്ങ് എന്നിവയുടെ ശല്യം വർദ്ധിച്ചുവരുന്നതോടൊപ്പം കാട്ടുപോത്തുകൾ കൂടി നാട്ടിലേക്കിറങ്ങുന്ന ആശങ്കാജനകമായ സ്ഥിതി കണക്കിലെടുത്ത് വന്യജീവി സങ്കേതങ്ങളിൽ കുടിവെള്ളത്തിന്റെയും തീറ്റയുടെയും ലഭ്യത വർദ്ധിപ്പിച്ച് വന്യമൃഗങ്ങൾ നാട്ടിലേക്കിറങ്ങേണ്ട സാഹചര്യം കുറയ്ക്കുന്നതിന് ആവിഷ്കരിച്ച പദ്ധതി ഫലവത്തായ രീതിയിൽ നടപ്പിലായിട്ടുണ്ടോ; വ്യക്തമാക്കാമോ;
- (സി) വന്യമൃഗശല്യം കൂടുതലുള്ള പ്രദേശങ്ങളിൽ പ്രതിരോധമാർഗ്ഗങ്ങൾ ഫലപ്രദമായ രീതിയിൽ നടപ്പിലാക്കാൻ നടപടിയെടുത്തിട്ടുണ്ടോ; വ്യക്തമാക്കാമോ?

മദ്യ വിൽപനശാലകൾ ഒന്നാംതീയതി തുറക്കുവാനുള്ള തീരുമാനം

*75. ശ്രീ.മഞ്ഞളാംകുഴി അലി

„ എം.ഉമ്മർ

„ അബ്ദുൽ ഹമീദ് പി.

„ പി.കെ.ബഷീർ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) എല്ലാ മാസവും ഒന്നാംതീയതിയിലും ബാറുകളും സർക്കാർ അംഗീകൃത മദ്യ വിൽപനശാലകളും തുറന്നു പ്രവർത്തിപ്പിക്കുന്നതിന് അനുമതി നൽകുന്ന കാര്യം സർക്കാർ പരിശോധിച്ചിട്ടുണ്ടോ;
- (ബി) ഈ തീരുമാനം എന്നത്തേക്ക് നടപ്പിലാക്കാനാണ് ഉദ്ദേശിക്കുന്നത്;
- (സി) ഈ നടപടിയിലൂടെ എത്ര വരുമാനമാണ് പ്രതീക്ഷിക്കുന്നത്; പുതിയ തീരുമാനത്തിലൂടെ എത്ര അധിക അളവ് മദ്യമാണ് ലഭ്യമാക്കാൻ ഉദ്ദേശിക്കുന്നതെന്ന് സർക്കാർ വിലയിരുത്തൽ നടത്തിയിട്ടുണ്ടോ?

ലഹരി പദാർത്ഥങ്ങളുടെ ഉപയോഗം തടയുന്നതിന് നടപടി

*76. ശ്രീ.പി.ഉബൈദുള്ള

,, കെ.എം.ഷാജി

,, ടി. വി. ഇബ്രാഹിം

,, എൻ .എ.നെല്ലിക്കുന്ന് : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് അനുദിനം വർദ്ധിച്ചുവരുന്ന ലഹരി പദാർത്ഥങ്ങളുടെ ഉപയോഗം കണ്ടെയ്നുന്നതിനും തടയുന്നതിനും ആന്റി-നാർകോർട്ടിക്സ് സ്പെഷ്യൽ ആക്ഷൻ ഫോഴ്സ് നടത്തിവരുന്ന പ്രവർത്തനങ്ങൾ എന്തെല്ലാമാണെന്ന് വ്യക്തമാക്കുമോ;
- (ബി) ഇവരുടെ പ്രവർത്തനം മൂലം ലഹരി പദാർത്ഥങ്ങളുടെ ഉപയോഗം എത്രത്തോളം കുറയ്ക്കാൻ കഴിഞ്ഞുവെന്ന് വിശദമാക്കുമോ?

വാട്ടർ അതോറിറ്റിയിലെ സാമ്പത്തിക പ്രതിസന്ധി

*77. ശ്രീ.എം. വിൻസെന്റ്

,, പി.ടി. തോമസ്

,, തിരുവഞ്ചൂർ രാധാകൃഷ്ണൻ

,, വി.എസ്.ശിവകുമാർ : താഴെ കാണുന്ന ചോദ്യങ്ങൾക്ക് ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) കേരള വാട്ടർ അതോറിറ്റി കനത്ത സാമ്പത്തിക പ്രതിസന്ധിയിലാണ് എന്നത് വസ്തുതയാണോ; ഇതിനുള്ള പ്രധാന കാരണങ്ങൾ എന്തൊക്കെയാണെന്ന് അറിയിക്കാമോ;
- (ബി) വാട്ടർ അതോറിറ്റി ചെലവ് ചുരുക്കൽ നടപ്പിലാക്കുവാൻ തീരുമാനിച്ചിട്ടുണ്ടോ; ഇതിന്റെ ഭാഗമായി നിലവിലുള്ള ഏതെങ്കിലും തസ്തിക നിർത്തലാക്കുന്നതിന് ഉദ്ദേശിക്കുന്നുണ്ടോ; വ്യക്തമാക്കുമോ;
- (സി) തസ്തിക നിർത്തലാക്കുന്നതിനോടൊപ്പം വാട്ടർ അതോറിറ്റിയുടെ ഏതെങ്കിലും ഓഫീസുകൾ അടച്ചുപൂട്ടുവാൻ തീരുമാനിച്ചിട്ടുണ്ടോ; ഉണ്ടെങ്കിൽ ഏതൊക്കെയാണ് വെളിപ്പെടുത്തുമോ;
- (ഡി) നിലവിലുള്ള സാമ്പത്തിക പ്രതിസന്ധി തരണം ചെയ്യുന്നതിന് എന്തൊക്കെ നടപടികളാണ് അടിയന്തിരമായി സ്വീകരിക്കുവാൻ ഉദ്ദേശിക്കുന്നതെന്ന് വിശദമാക്കുമോ?

തൊഴിലാളി താല്പര്യം സംരക്ഷിക്കുന്നതിന് നടത്തുന്ന പ്രവർത്തനങ്ങൾ

*78. ശ്രീ.കെ. ദാസൻ

„ സി.കൃഷ്ണൻ

„ സി.കെ. ഹരീന്ദ്രൻ

„ എം. നൗഷാദ് : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) വേജ് കോഡ് ഉൾപ്പെടെയുള്ള വിവിധ നിയമങ്ങളിലൂടെ കേന്ദ്ര സർക്കാർ തൊഴിൽ നിയമങ്ങൾ പരിഷ്കരിക്കുന്ന സാഹചര്യത്തിൽ സംസ്ഥാനത്ത് തൊഴിലാളികൾക്ക് മാനുവൽ തൊഴിൽ സാഹചര്യം സൃഷ്ടിച്ചുകൊണ്ടും വിവിധ തൊഴിൽ മേഖലകളിൽ മിനിമം വേതനം നിശ്ചയിച്ചുകൊണ്ടും യഥാസമയം പുതുക്കി നിശ്ചയിക്കുകയും അവ പ്രാവർത്തികമാകുന്നത് ഉറപ്പു വരുത്തുകയും ചെയ്തുകൊണ്ടും തൊഴിലാളി താല്പര്യം സംരക്ഷിക്കുന്നതിന് നടത്തുന്ന പ്രവർത്തനം വിശദമാക്കാമോ;
- (ബി) മുത്തൂറ്റ് ഫിനാൻസ് നിക്ഷേപകരെന്ന ലേബലിൽ തൊഴിലാളികളെയും മറ്റു ഭരണ സംവിധാനങ്ങളെയും പരസ്യമായി വെല്ലുവിളിക്കുന്ന സാഹചര്യത്തിൽ പ്രശ്നപരിഹാരത്തിന് നടത്തുന്ന ശ്രമം അറിയിക്കാമോ;
- (സി) സ്വകാര്യ ധനകാര്യ സ്ഥാപനങ്ങളും ഐ.ടി മേഖലയിലുൾപ്പെടെയുള്ള നിരവധി സ്ഥാപനങ്ങളും തൊഴിലാളികളുടെ മൗലികാവകാശമായ സംഘടനാ സ്വാതന്ത്ര്യം അനുവദിക്കാത്ത സാഹചര്യത്തിൽ വ്യാപാര സ്ഥാപനങ്ങളെപ്പോലെ ഇവയ്ക്കും ഗ്രേഡിംഗ് ഏർപ്പെടുത്തുന്ന കാര്യം പരിഗണിക്കുമോ; വ്യക്തമാക്കാമോ?

സ്ത്രീ പരിസരങ്ങളിൽ ലഹരി പദാർത്ഥങ്ങളുടെ വിതരണം

*79. ശ്രീ.പാറക്കൽ അബ്ദുല്ല

„ എം. സി. കമറുദ്ദീൻ

ഡോ.എം. കെ. മുനീർ

ശ്രീ.അബ്ദുൽ ഹമീദ് പി. : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) സ്ത്രീ പരിസരങ്ങളിൽ ലഹരി പദാർത്ഥങ്ങൾ വിതരണം ചെയ്യുന്നവർക്കെതിരെ നിലവിൽ നർകോട്ടിക് ആക്ട് പ്രകാരം കേസ്സ് രജിസ്റ്റർ ചെയ്യുമ്പോൾ പ്രതികൾ ചെറിയ പിഴ നൽകി ഒഴിവായ ശേഷം വീണ്ടും ലഹരി കച്ചവടം നടത്തുന്നതായ കാര്യം സർക്കാരിന്റെ ശ്രദ്ധയിൽപ്പെട്ടിട്ടുണ്ടോ;
- (ബി) ഇത്തരം സന്ദർഭങ്ങളിൽ ജൂവനൈൽ ജസ്റ്റീസ് ആക്ട് പ്രകാരം കേസെടുക്കുവാൻ അനുവദിക്കണമെന്ന് എക്സൈസ് വകുപ്പ് ആവശ്യപ്പെട്ടിരുന്നോ;
- (സി) എങ്കിൽ ലഹരി വ്യാപാരം കുറയ്ക്കുന്നതിന് ജൂവനൈൽ ജസ്റ്റീസ് ആക്ട് പ്രകാരം കേസെടുക്കുന്നതിന് അനുമതി ലഭ്യമാക്കുവാൻ അടിയന്തര നടപടി സ്വീകരിക്കുമോ?

പട്ടിക ഗോത്രവർഗക്കാരുടെ സമഗ്ര ആരോഗ്യ പരിരക്ഷ

*80. ശ്രീ.കെ.വി.വിജയദാസ്

„ പുരുഷൻ കടലുണ്ടി

„ പി.വി. അൻവർ

„ കെ. ആൻസലൻ : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) പട്ടിക ഗോത്രവർഗക്കാർക്കിടയിലെ മാതൃ-ശിശു മരണ നിരക്ക് കുറച്ചുകൊണ്ടുവരുന്നതിനായി സ്വീകരിച്ചുവരുന്ന നടപടികളെക്കുറിച്ച് വിശദമാക്കുമോ;
- (ബി) ചികിത്സാ സൗകര്യങ്ങളുടെ അപര്യാപ്തതയും പോഷകാഹാരക്കുറവും പരിഹരിക്കുന്നതിനുള്ള പദ്ധതികൾ നടപ്പാക്കിവരുന്നുണ്ടോ; വിശദമാക്കുമോ;
- (സി) പട്ടിക ഗോത്രവർഗക്കാരുടെ, വിശേഷിച്ച് വനത്തിനുള്ളിൽ വസിക്കുന്ന പ്രാകൃത ഗോത്രവർഗക്കാരുടെ സമഗ്ര ആരോഗ്യ പരിരക്ഷയ്ക്കായി ആവിഷ്കരിച്ചു നടപ്പാക്കി വരുന്ന പദ്ധതികളെക്കുറിച്ച് വിശദമാക്കുമോ ?

അണക്കെട്ടുകളിലെയും പൂഴികളിലെയും മണൽ വാരൽ

*81. ശ്രീ.ടി.ജെ. വിനോദ്

„ വി.ഡി.സതീശൻ

„ കെ.സി.ജോസഫ്

„ റോജി എം. ജോൺ : താഴെ കാണുന്ന ചോദ്യങ്ങൾക്ക് ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) 2018ലും 2019 -ലുമുണ്ടായ പ്രളയംമൂലം സംസ്ഥാനത്തെ അണക്കെട്ടുകളിലും പൂഴികളിലും വൻതോതിൽ മണൽ അടിഞ്ഞതായി കണ്ടെത്തിയിട്ടുണ്ടോ;
- (ബി) പ്രസ്തുത മണൽ വാരി വിൽക്കുന്നതുവഴിയുള്ള വരുമാനം നികുതിയേതര വരുമാനമായി മാറ്റണമെന്ന നിർദ്ദേശം സർക്കാർ പരിഗണിക്കുന്നുണ്ടോ;
- (സി) മണൽ വാരുന്നതിനുള്ള പ്രായോഗിക നിർദ്ദേശങ്ങൾ ലഭിച്ചിട്ടുണ്ടോ; ആയതിന് സർക്കാർ അംഗീകാരം നൽകിയിട്ടുണ്ടോ;
- (ഡി) മുൻ എൽ.ഡി.എഫ്.സർക്കാരിന്റെ കാലത്ത് ഡാമുകളിൽ നിന്നും മണൽ വാരുന്നതിനുള്ള നിർദ്ദേശം നടപ്പിലാക്കിയിരുന്നോ;
- (ഇ) ഏതൊക്കെ ഡാമുകളിൽ നിന്നുമാണ് മണൽ വാരിയതെന്നും അതിലൂടെ എന്ത് തുക ലഭിച്ചുവെന്നുമുള്ള കണക്ക് ലഭ്യമാണോ; ഈ മണൽ വാരൽ ലാഭകരമായിരുന്നോ; വിശദമാക്കുമോ?

പട്ടികജാതി-പട്ടിക ഗോത്രങ്ങളിൽപ്പെട്ട ഭവനരഹിതർ

*82. ശ്രീ.ബി.സത്യൻ

„ ബി.ഡി. ദേവസ്സി

„ ആർ. രാജേഷ്

„ മുരളി പെരുനെല്ലി : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) പട്ടികജാതി-പട്ടിക ഗോത്രങ്ങളിൽപ്പെട്ട എത്ര കുടുംബങ്ങൾ ഭവനരഹിതരും വാസയോഗ്യമല്ലാത്ത വീടുകളിൽ താമസിക്കുന്നവരും ആയി ഉണ്ടെന്നതിന്റെ കണക്ക് ലഭ്യമാണോ; ഈ സർക്കാരിന്റെ കാലത്തുതന്നെ ഭവനരഹിതർക്കെല്ലാം വീടു നൽകുന്നതിനായുള്ള പ്രവൃത്തിയുടെ പുരോഗതി അറിയിക്കാമോ;
- (ബി) ലൈഫ് മിഷൻ പദ്ധതിയിൽപ്പെട്ടിട്ടില്ലാത്തതും എന്നാൽ ജീർണ്ണിച്ചതുമായ വീടുകൾ വാസയോഗ്യമാക്കുന്നതിനും പണി പൂർത്തിയാകാതെ കിടക്കുന്ന വീടുകളുടെ നിർമ്മാണം പൂർത്തിയാക്കുന്നതിനും ചെയ്തു വരുന്ന കാര്യങ്ങൾ എന്തൊക്കെയാണ്;
- (സി) ഈ സർക്കാർ അധികാരത്തിലെത്തിയ ശേഷം മുൻ സർക്കാരിന്റെ കാലത്ത് പൂർത്തിയാകാതെ കിടന്ന വീടുകൾ ഉൾപ്പെടെ എത്ര വീടുകൾ പൂർത്തീകരിച്ചുവെന്നതിന്റെ കണക്ക് ലഭ്യമാണോ; വിശദമാക്കാമോ?

മയക്കമരന്ത് മാഫിയക്കെതിരെ നടപടി

*83. ശ്രീ.വി.കെ.പ്രശാന്ത്

,, റ്റി.വി.രാജേഷ്

,, രാജു എബ്രഹാം

ശ്രീമതി.പി. അയിഷാ പോറ്റി : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) മയക്കമരന്ത് മാഫിയക്കെതിരെ എക്സൈസ് വകുപ്പ് നടപടി ശക്തമാക്കിയതിന്റെ ഫലമായി കേസുകളുടെ എണ്ണത്തിൽ വർദ്ധനയുണ്ടായിട്ടുണ്ടോ;
- (ബി) ലഹരി പദാർത്ഥങ്ങളായി വിവിധ രാസവസ്തുക്കൾ ഉപയോഗിക്കുന്നത് വർദ്ധിച്ച് വരുന്നതിന്റെയും ഇവ സിനിമാ ലൊക്കേഷനുകളിൽ വ്യാപകമാണെന്നും ലഹരി വ്യാപാരം ഹൈടെക് ആണെന്നുമുള്ള വാർത്തയുടെയും അടിസ്ഥാനത്തിൽ എക്സൈസ് വകുപ്പിൽ ഫീൽഡ് ടെസ്റ്റിനുള്ള സൗകര്യം ഏർപ്പെടുത്തുന്നതിനും സൈബർ സെൽ രൂപീകരിക്കുന്നതിനും നടപടിയെടുക്കുമോ;
- (സി) സ്കൂൾ, കോളേജ് വിദ്യാർത്ഥികളെ ലഹരികെണിയിൽപ്പെടുത്തുന്നത് വ്യാപകമാണെന്നുള്ള ആശങ്ക ഉയർന്നിട്ടുള്ള സാഹചര്യത്തിൽ സ്കൂളുകളിലും കോളേജുകളിലും ലഹരി വിരുദ്ധ പ്രചരണവും നിരീക്ഷണവും ശക്തിപ്പെടുത്താൻ പരിപാടിയുണ്ടോ;
- (ഡി) മയക്കമരുന്നിനടിമപ്പെട്ടവരെ അതിൽ നിന്നും മോചിപ്പിക്കുന്നതിനുള്ള ചികിത്സാ സൗകര്യങ്ങൾ വർദ്ധിപ്പിച്ചിട്ടുണ്ടോയെന്ന് അറിയിക്കാമോ?

തോട്ടം തൊഴിലാളികളുടെ പ്രശ്നങ്ങൾ

*84. ശ്രീ.കെ.ഡി. പ്രസേനൻ

,, എസ്.രാജേന്ദ്രൻ

,, ആന്റണി ജോൺ

,, കാരാട്ട് റസാഖ് : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) തോട്ടം മേഖലയിലെ കാലാവധി കഴിഞ്ഞ വേതന കരാർ പുതുക്കുന്നതിന് സ്വീകരിച്ച നടപടികൾ അറിയിക്കാമോ; പൂട്ടിക്കിടക്കുന്ന തോട്ടങ്ങളിലെ തൊഴിലാളികളുടെ പ്രശ്നങ്ങൾ പരിഹരിക്കാൻ ചെയ്തുവരുന്ന കാര്യങ്ങൾ അറിയിക്കാമോ;
- (ബി) കേന്ദ്ര സർക്കാരിന്റെ ആഗോളവൽക്കരണ നയവും കേന്ദ്രസർക്കാർ സൃഷ്ടിച്ച സാമ്പത്തിക മാനദണ്ഡം പ്രതികൂലമായി ബാധിച്ച തോട്ടം വ്യവസായത്തിന്റെ സംരക്ഷണത്തിന് പ്ലാനേഷൻ നയം രൂപീകരിക്കാൻ തീരുമാനിച്ചിട്ടുണ്ടോ;
- (സി) പ്രതിസന്ധിയിലായ ഈ വ്യവസായത്തെ സംരക്ഷിക്കാൻ കേന്ദ്ര സർക്കാരിനോട് പാക്കേജ് ആവശ്യപ്പെട്ടിരുന്നോ; ഇല്ലെങ്കിൽ ഇക്കാര്യം പരിഗണിക്കുമോ;
- (ഡി) കൃഷ്ണൻ നായർ കമ്മിറ്റി റിപ്പോർട്ടിന്റെ അടിസ്ഥാനത്തിൽ സർക്കാർ സ്വീകരിച്ചിട്ടുള്ള നടപടികൾ എന്തെല്ലാമാണെന്ന് വിശദമാക്കാമോ?

ജലചോർച്ച പരിഹരിക്കുന്നതിന് നടപടി

*85. ശ്രീ.കെ. ആൻസലൻ

,, എസ്.ശർമ്മ

,, എൻ. വിജയൻ പിള്ള

,, കെ.ജെ. മാക്സി : താഴെ കാണുന്ന ചോദ്യങ്ങൾക്ക് ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് ജലവിതരണ പൈപ്പുകൾ പൊട്ടുന്നതുമൂലം ധാരാളം ജലം പാഴായിപ്പോകുന്നതിനാൽ കേടായ പൈപ്പുകൾ അറ്റകുറ്റപ്പണി നടത്തുന്നതിനും ആവശ്യമായവ മാറ്റി സ്ഥാപിക്കുന്നതിനും എന്തെല്ലാം അടിയന്തര നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കുമോ;
- (ബി) പൈപ്പ് ചോർച്ചയിലൂടെ ഒരു വർഷം എത്ര കോടി രൂപയുടെ കുടിവെള്ളം നഷ്ടമാകുന്നുവെന്നാണ് വാട്ടർ അതോറിറ്റി കണക്കാക്കിയിരിക്കുന്നതെന്ന് വെളിപ്പെടുത്തുമോ;
- (സി) ഇപ്രകാരമുള്ള ജല ചോർച്ച യഥാസമയം കണ്ടെത്തി പരിഹരിക്കുന്നതിന് കർശന നിർദ്ദേശം നൽകിയിട്ടുണ്ടോ;
- (ഡി) ജലവിതരണ പൈപ്പുകൾ സ്ഥാപിച്ചിരിക്കുന്ന റോഡുകളിൽ മറ്റു വകുപ്പുകളും കമ്പനികളും നടത്തുന്ന നിർമ്മാണ പ്രവർത്തനങ്ങൾ ജലചോർച്ചയ്ക്ക് ഇടയാക്കുന്നതിനാൽ ഇത് പരിഹരിക്കുന്നതിന് കൃത്യമായ ഒരു മേൽനോട്ട സംവിധാനം ഏർപ്പെടുത്താൻ നടപടി സ്വീകരിക്കുമോ എന്നറിയിക്കാമോ?

സാംസ്കാരിക മേഖല ശക്തിപ്പെടുത്തുന്നതിന് നടപടി

*86. ശ്രീ.ജോൺ ഫെർണാണ്ടസ്

പ്രൊഫ.കെ.യു. അരുണൻ

ശ്രീ.എം. മുക്തേഷ്

,, പി.കെ. ശശി : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) രാജ്യത്ത് അധികാരമുറപ്പിക്കാനായി വിഭാഗീയത സൃഷ്ടിക്കപ്പെടുന്ന അപായകരമായ സാഹചര്യത്തിൽ ഭരണഘടനയുടെ പരമ പ്രാധാന്യം ഉയർത്തിപ്പിടിക്കുന്ന വിധം സാംസ്കാരിക മേഖലയെ ശക്തിമത്താക്കാൻ ഈ സർക്കാർ രൂപം നൽകിയ പരിപാടികൾ എന്തൊക്കെയാണ്;
- (ബി) സംസ്ഥാനത്തെ സാംസ്കാരികരംഗത്ത് ഉണർവ് സൃഷ്ടിക്കുന്ന തരത്തിൽ സാംസ്കാരിക നയം തയ്യാറാക്കുന്നതിനും സാംസ്കാരിക സ്ഥാപനങ്ങളുടെ ഏകോപനവും സമന്വയവും സാധ്യമാക്കുന്നതിനും രൂപീകരിച്ചിട്ടുള്ള ഉന്നതതല സമിതിയുടെ പ്രവർത്തനത്തെക്കുറിച്ച് അറിയിക്കാമോ;
- (സി) സാംസ്കാരിക രംഗത്ത് ഗുണപരമായ ഇടപെടൽ നടത്തുകയെന്ന ലക്ഷ്യത്തോടെ നവോത്ഥാന സാംസ്കാരിക സമുച്ചയങ്ങൾ സ്ഥാപിക്കുന്ന പരിപാടിയുടെ പുരോഗതി അറിയിക്കാമോ?

അസംഘടിത തൊഴിലാളികളുടെ തൊഴിൽ സാഹചര്യവും വേതനവും

*87. ശ്രീ.ഷാഫി പറമ്പിൽ

„ വി.ഡി.സതീശൻ

„ വി.എസ്.ശിവകുമാർ

„ പി.ടി. തോമസ് : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) കടകളിലും വാണിജ്യസ്ഥാപനങ്ങളിലും ജോലി ചെയ്യുന്ന അസംഘടിത തൊഴിലാളികളുടെ തൊഴിൽ സാഹചര്യവും വേതനവും മെച്ചപ്പെടുത്തുവാൻ ഈ സർക്കാർ സ്വീകരിച്ച നടപടികൾ എന്തൊക്കെയാണെന്ന് അറിയിക്കുമോ;
- (ബി) ഇക്കാര്യത്തിൽ തൊഴിൽ വകുപ്പിന്റെ എൻഫോഴ്സ്മെന്റ് വിഭാഗം നടത്തുന്ന ഇടപെടലുകൾ വ്യക്തമാക്കാമോ;
- (സി) തൊഴിലിടങ്ങളിൽ ലിംഗസമത്വം നടപ്പിലാക്കുന്നതിനും സ്ത്രീ സൗഹൃദാന്തരീക്ഷം സൃഷ്ടിക്കുന്നതിനും ഉതകുന്ന നടപടി സ്വീകരിക്കുമെന്ന തൊഴിൽ നയത്തിലെ പ്രഖ്യാപനത്തിന്റെ അടിസ്ഥാനത്തിൽ സ്വീകരിച്ച നടപടികൾ എന്തൊക്കെയാണെന്ന് വിശദമാക്കുമോ;
- (ഡി) സംസ്ഥാനത്ത് തൊഴിൽ സാഹചര്യം മാറിയിട്ടുണ്ടോ; എങ്കിൽ അതിന് അനുസൃതമായി നിലവിലെ തൊഴിൽ നിയമങ്ങളിലും ചട്ടങ്ങളിലും ഭേദഗതി കൊണ്ടുവന്നിട്ടുണ്ടോ; വിശദാംശം നൽകാമോ?

പാലിന്റെ ഗുണനിലവാരം

*88. ശ്രീമതിഷാനിമോൾ ഉസ്താൻ

ശ്രീ.എൽദോസ് പി. കുന്നപ്പിള്ളിൽ

„ അനൂപ് ജേക്കബ്

„ സണ്ണി ജോസഫ് : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) ഇതര സംസ്ഥാനങ്ങളിൽ നിന്നും കൊണ്ടുവരുന്ന പാൽ മായം ചേർന്നതും ആരോഗ്യത്തിന് ഹാനികരവുമാണെന്ന റിപ്പോർട്ടുകൾ ശ്രദ്ധയിൽപ്പെട്ടിട്ടുണ്ടോ;

- (ബി) സംസ്ഥാനത്തിന് പുറത്തുനിന്ന് കൊണ്ടുവരുന്ന പാലിന്റെ ഗുണനിലവാരം പരിശോധിക്കുന്നതിന് നിലവിലുള്ള സംവിധാനം എന്താണ്;
- (സി) ഏതെങ്കിലും ബ്രാൻഡുകൾക്ക് 2019ൽ നിരോധനം ഏർപ്പെടുത്തിയിട്ടുണ്ടോ; വിശദാംശങ്ങൾ നൽകുമോ;
- (ഡി) കാലിത്തീറ്റക്ക് അടിക്കടിയുണ്ടാകുന്ന വിലവർദ്ധനവ് പാലുല്പാദനത്തിൽ സ്വയംപര്യാപ്ത നേടുന്നതിന് പ്രതിബന്ധമായിട്ടുള്ളതായി കണ്ടെത്തിയിട്ടുണ്ടോ;
- (ഇ) എങ്കിൽ ക്ഷീരകർഷകർക്ക് കൂടുതൽ സബ്സിഡിയോടെ കാലിത്തീറ്റ വിതരണം ചെയ്യുന്നതിന് നടപടി സ്വീകരിക്കുമോ എന്നറിയിക്കുമോ?

വിദ്യാർത്ഥികളുടെയും യുവാക്കളുടെയും ലഹരി ഉപയോഗം

*89. ശ്രീ.പി.ടി. തോമസ്

,, വി.ഡി.സതീശൻ

,, തിരുവഞ്ചൂർ രാധാകൃഷ്ണൻ

,, വി.എസ്.ശിവകുമാർ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് സ്കൂൾ കുട്ടികളും യുവാക്കളും ലഹരി മാഫിയയുടെ പിടിയിൽ അമരുന്നവെന്ന വസ്തുത ഗൗരവമായി പരിഗണിച്ചിട്ടുണ്ടോ;
- (ബി) സംസ്ഥാനത്തെ പല സ്കൂളുകൾക്ക് സമീപവും ലഹരി കച്ചവടം നടക്കുന്നുവെന്നും മറ്റ് വ്യാപാരങ്ങളുടെ മറവിൽ കഞ്ചാവ് ഉൾപ്പെടെയുള്ള ലഹരി വസ്തുക്കളുടെ വിലപന വർദ്ധിച്ചുവരുന്നുവെന്നതും പരിശോധനാ വിധേയമാക്കിയിട്ടുണ്ടോ;
- (സി) ലഹരി വസ്തുക്കളുടെ പിടിയിൽ നിന്നും വിദ്യാർത്ഥികളെയും യുവാക്കളെയും രക്ഷിക്കുന്നതിന് എക്സൈസ് വകുപ്പ് നടപ്പാക്കുന്ന കാര്യങ്ങൾ എന്തൊക്കെയാണ്;
- (ഡി) യുവാക്കളും കുട്ടികളും ലഹരി ഉപയോഗിക്കുന്നത് തിരിച്ചറിയുകയെന്ന ലക്ഷ്യത്തോടെ ഇതിനായുള്ള കിറ്റ് വകുപ്പ് തയ്യാറാക്കിയിട്ടുണ്ടോ; വ്യക്തമാക്കാമോ;
- (ഇ) ലഹരി മാഫിയക്ക് എതിരെ കർശന നടപടി സ്വീകരിക്കുന്നതിന് നിലവിലുള്ള നിയമങ്ങളിലെ ചില വകുപ്പുകൾ പ്രതിബന്ധമായിട്ടുണ്ടോ; എങ്കിൽ അത് ഭേദഗതി ചെയ്യുന്നതിന് കേന്ദ്ര സർക്കാരിനോട് ആവശ്യപ്പെട്ടിട്ടുണ്ടോ; വിശദാംശം നൽകുമോ?

പട്ടികവർഗ്ഗക്കാരുടെ സമഗ്രവികസനം

*90. ശ്രീ.ജി.എസ്.ജയലാൽ

,, സി. ദിവാകരൻ

ശ്രീമതി സി.കെ. ആശ

ശ്രീ.വി.ആർ. സുനിൽ കുമാർ : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) പട്ടികവർഗ്ഗക്കാരുടെ സമഗ്രവികസനത്തിനായി 2008-ലെ സാമൂഹ്യ സാമ്പത്തിക റിപ്പോർട്ട് പുതുക്കുന്ന നടപടികളുടെ പുരോഗതി അറിയിക്കുമോ;
- (ബി) ഇതുസംബന്ധിച്ച് നടത്തിയ സർവ്വേയുടെ ഡാറ്റാ വാലിഡേഷൻ പൂർത്തിയായിട്ടുണ്ടോയെന്നും ഇല്ലെങ്കിൽ എന്ന് പൂർത്തീകരിക്കുമെന്നും വ്യക്തമാക്കുമോ;
- (സി) ഊരുക്കൂട്ടയോഗങ്ങളിൽ എല്ലാ പട്ടികവർഗ്ഗകുടുംബങ്ങളിൽ നിന്നുമുള്ള പങ്കാളിത്തം ഉറപ്പുവരുത്തുന്നുണ്ടോയെന്ന് അറിയിക്കാമോ;
- (ഡി) പദ്ധതികളുടെ ഗുണഭോക്താക്കളെ തെരഞ്ഞെടുക്കുന്നത് ഊരുക്കൂട്ട യോഗങ്ങളിൽ ചർച്ചചെയ്യാണോ എന്നറിയിക്കുമോ;
- (ഇ) സോഷ്യൽ മാപ്പ് ഊരുക്കൂട്ട യോഗങ്ങളിൽ ചർച്ച ചെയ്ത് അംഗീകരിക്കുന്നുണ്ടോയെന്നും സോഷ്യൽ മാപ്പിൽ എല്ലാ പട്ടികവർഗ്ഗകുടുംബങ്ങളുടെയും വിവരം വ്യക്തമായി സൂചിപ്പിക്കുമോയെന്നും അറിയിക്കുമോ?

കേരള നിയമസഭാ സെക്രട്ടേറിയറ്റ്,
 തിരുവനന്തപുരം,
 28-01-2020

എസ് വി ഉണ്ണികൃഷ്ണൻ നായർ,
 സെക്രട്ടറി,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].